



TNPSC துளிகள்

- ❖ சுரக்சித் தாதா - தாதி & நானா - நானி அபியான் ஆனது பிரமல் நிறுவனம் என்ற அமைப்புடன் இணைந்து நிதி ஆயோக்கினால் தொடங்கப் பட்டது.
 - இது கோவிட் நோய்த் தொற்றின் போது மூத்தக் குடிமக்களின் உடல் நலத்தை உறுதி செய்வதின் மீது கவனம் செலுத்துகின்றது.
- ❖ ஜார்க்கண்ட் மாநில அரசானது மகாத்மா காந்தி ஊரக வேலைவாய்ப்பு உறுதிச் சட்டத்தின் கீழ் பணியாளர்களின் பணி நேரத்தை அதிகரிப்பதற்காக மூன்று திட்டங்களைத் தொடங்கியுள்ளது.
 - பிரசா ஹரித் கிராம யோஜனா, நீலாம்பர் - பீதாம்பர் ஜல் சம்ரித் யோஜனா மற்றும் வீர் சாஹித் போட்டோ ஹோ கேல் விகாஸ் யோஜனா ஆகியவை இந்த 3 திட்டங்களாகும்.
- ❖ அமெரிக்க அதிபர் பொருளாதார ஒத்துழைப்பு மற்றும் வளர்ச்சிக்கான அமைப்பிற்கான அமெரிக்காவின் தூதராக இந்திய-அமெரிக்கத் தூதரக அதிகாரியான மணீஷா சிங் என்பவரை நியமித்துள்ளார்.
- ❖ ஒரு நிகழ்நேர மாநாடான உலகளாவிய மீட்பு சர்வதேச உறுதிப்பாட்டு கருத்தரங்கானது சமீபத்தில் ஐரோப்பிய ஒன்றியத்தினால் தொடங்கப் பட்டுள்ளது.
 - இருப்பினும், அமெரிக்க மற்றும் இரஷ்யா ஆகிய நாடுகள் இந்த கருத்தரங்கில் பங்கேற்கவில்லை.
- ❖ மத்திய புதிய மற்றும் புதுப்பிக்கத்தக்க ஆற்றல் துறை அமைச்சகமானது “ஆற்றல் செயல்திறன் நடவடிக்கைகளின் தாக்கம் - 2018/19” என்ற ஓர் அறிக்கையை வெளியிட்டுள்ளது.
 - இந்த அறிக்கையானது ஆற்றல் மற்றும் கார்பன் டை ஆக்ஸைடு உமிழ்வுகளின் வருடாந்திரக் குறைத்தலை ஆய்வு செய்கின்றது.


தேசியச் செய்திகள்

GARUD

- ❖ விமானப் போக்குவரத்துத் துறையின் பொது இயக்குநர் கொரானா வைரஸ் தொடர்பான ஆளில்லா விமான நடவடிக்கைகளுக்கு விரைவாக விலக்கு அளிப்பதற்காக “GARUD” என்ற ஒரு தளத்தைத் தொடங்கியுள்ளார்.
- ❖ GARUD என்பது “ஆளில்லா விமானங்களைப் பயன்படுத்தி நிவாரணம் அளிப்பதற்கான அரசு அங்கீகாரம்” என்பதாகும்.

தர்பார் மாற்றம் (தலைநகர் மாற்றம்)

- ❖ ஜம்மு காஷ்மீர் உயர் நீதிமன்றமானது தர்பார் மாற்றம் தொடரப்படுவது (தலைநகர் மாற்றம்) குறித்து ஒரு இறுதி முடிவு எடுக்க வேண்டும் என்று மத்திய அரசு மற்றும் ஒன்றியப் பிரதேச நிர்வாகத்தைக் கேட்டுக் கொண்டுள்ளது.
- ❖ இது ஒவ்வொரு ஆண்டும் ஸ்ரீநகர் (கோடைக்காலத் தலைநகர்) மற்றும் ஜம்முவிற்கு (குளிர்காலத் தலைநகர்) இடையே தலைநகர் மாற்றப்பட்டு வரும் 148 ஆண்டு கால நடைமுறை ஆகும்.
- ❖ இந்த நடைமுறையானது 19 ஆம் நூற்றாண்டின் இறுதியில் ஜம்மு காஷ்மீரின் மகாராஜாவான ரன்பீர் சிங் என்பவரால் தொடங்கப்பட்டது.



கில்ஜிட் - IMD

- ❖ இந்திய வானிலை அமைப்பானது (IMD - Indian Meteorological Department) ஜம்மு-காஷ்மீருக்கான தனது வானிலைத் துணை மண்டலத்தில் ஜம்மு-காஷ்மீர், கில்ஜிட்-பலூசிஸ்தான், லடாக் மற்றும் முசபராபாத் ஆகிய பகுதிகளை இணைக்கத் தொடங்கியுள்ளது.
- ❖ இந்த மாற்றமானது கில்ஜிட்-பலூசிஸ்தான் பகுதியில் தேர்தலை நடத்தும் பாகிஸ்தானின் முடிவை அடுத்து மேற்கொள்ளப் பட்டுள்ளது.

प्रादेशिक मौसम विज्ञान केंद्र, नई दिल्ली भारत मौसम विज्ञान विभाग पृथ्वी विज्ञान मंत्रालय				Regional Meteorological Centre, New Delhi India Meteorological Department Ministry of Earth Sciences	
Dated: 06 MAY 2020 Time of Issue 1200 HRS IST					
WEATHER WARNING FOR NORTHWEST INDIA					
MET-SUBDIVISION	06 May	07 May	08 May	09 May	10 May
Jammu & Kashmir, Ladakh, Gilgit-Baltistan and Muzaffarabad	Thunderstorm /Lightning accompanied with gusty winds (Speed 30-40 kmph) and hail at isolated places.	NIL	NIL	Thunderstorm /Lightning at isolated places.	Thunderstorm /Lightning accompanied with gusty winds (Speed 30-40 kmph) at isolated places.
		NO WARNING	NO WARNING		

சர்வதேசச் செய்திகள்

தாயகத்திலேயே இழத்தல்

- ❖ ஐக்கிய நாடுகள் குழந்தைகள் நிதியமானது “தாயகத்திலேயே இழத்தல்” (Lost at home) என்ற ஓர் அறிக்கையை வெளியிட்டுள்ளது.
- ❖ பிரச்சினைகளின் காரணமாக அதிக எண்ணிக்கையிலான உள்நாட்டிலேயே இடம் பெயர்ந்த குழந்தைகள் மத்தியக் கிழக்கு, வடக்கு ஆப்பிரிக்க மற்றும் சஹாரா ஆப்பிரிக்காவைச் சுற்றியுள்ள பகுதிகளில் உள்ளனர்.
- ❖ சிரிய அரபுக் குடியரசு, காங்கோ மக்களாட்சிக் குடியரசு மற்றும் ஏமன் ஆகிய பகுதிகளில் பாதிக்கும் மேற்பட்ட நபர்கள் இடம் பெயர்ந்துள்ளனர்.

போர்ப் பதக்கம்

- ❖ ரஷ்ய அதிபரான விளாடிமிர் புடின் வட கொரிய அதிபரான கிம் ஜோங் உன்னிற்கு ஒரு நினைவுப் போர்ப் பதக்கத்தை வழங்கினார்.
- ❖ இந்தப் பதக்கமானது இரண்டாம் உலகப் போரில் நாஜிக்களுக்கான எதிரான வெற்றியின் 75வது ஆண்டு நினைவு தினத்தைக் குறிப்பதற்காக வழங்கப் பட்டுள்ளது.



பொருளாதாரச் செய்திகள்

காடுகளின் சிறு உற்பத்திப் பொருட்கள்

- ❖ சமீபத்தில் மத்திய அரசானது காடுகளின் சிறு உற்பத்திப் பொருட்களுக்கான குறைந்தபட்ச ஆதரவு விலையைத் (MSP - Minor Support Price) திருத்தியமைத்துள்ளது.
- ❖ MFP (Minor Forest Produce) என்பது தாவரத்திலிருந்து உருவாகிய மரம் அல்லாத அனைத்து வன உற்பத்திப் பொருள்களையும் உள்ளடக்கியுள்ளது.
- ❖ இது மூங்கில், பிரம்புகள், தீவனங்கள், இலைகள், கோந்து, மெழுகுகள், சாயங்கள், பிசின் மற்றும் பல்வேறு வகையான உணவுகளான கொட்டைகள், காடுகளில் விளையும் பழங்கள், தேன், அரக்கு, பட்டு போன்றவற்றை உள்ளடக்கியுள்ளது.
- ❖ MFPகளுக்கான MSP ஆனது மத்தியப் பழங்குடியினர் விவகாரங்கள் துறை அமைச்சகத்தின் கீழ் அமைக்கப்பட்ட விலைப் பிரிவுக் குழுவினால் மூன்று ஆண்டுகளுக்கு ஒருமுறை திருத்தியமைக்கப் படுகின்றது.
- ❖ MSP என்பது அரசாங்கமானது விவசாயிகள் மற்றும் பழங்குடியினரிடமிருந்து வாங்கப்படும் உற்பத்திப் பொருளின் விலையைக் குறிக்கின்றது.

அறிவியல் மற்றும் தொழில்நுட்பச் செய்திகள்

ஹைபோக்சியா

- ❖ சமீபத்தில் மருத்துவப் பயிற்சியாளர்கள் அமைதி அல்லது மகிழ்ச்சிகர ஹைபோக்சியா என்ற ஒரு நிலை நோயாளிகளுக்கு ஏற்பட்டுள்ளதாக குறிப்பிட்டு இருக்கின்றனர்.
- ❖ இதில், கோவிட் - 19 நோயாளிகள் மிகக் கடுமையான குறைந்த அளவிலான ரத்த ஆக்ஸிஜன் அளவைக் கொண்டுள்ளனர். இவர்களுக்கு சுவாசக் கோளாறுப் பிரச்சினை போன்ற அறிகுறிகள் எதுவும் தென்படவில்லை.
- ❖ ஹைபோக்சியா என்பது இரத்தம் மற்றும் உடல் திசுக்களுக்கு தேவைப்படும் போதிய அளவு ஆக்ஸிஜன் கிடைக்கப்படாத பெரு பற்றாக்குறையுள்ள நிலை ஆகும்.
- ❖ துடிப்பு ஆக்ஸிமீட்டர் என்று அழைக்கப்படும் ஒரு மருத்துவச் சாதனமானது அமைதியான ஹைபோக்சியாவின் முன்கூட்டிய கணிப்பிற்குப் பயன்படுத்தப் படுகின்றது.

டாக்கிஸ் - இத்தாலிய நிறுவனம்

- ❖ டாக்கிஸ் நிறுவனத்தைச் சேர்ந்த இத்தாலிய ஆராய்ச்சியாளர்கள் உலகின் முதலாவது கொரானா வைரஸ் தடுப்பு மருந்தை உருவாக்கியுள்ளதாகக் கூறி

உள்ளனர்.

- ❖ இந்த திறன்மிகு கொரானா வைரஸ் தடுப்பு மருந்தானது முதல்முறையாக மனித உயிரணுக்களில் இந்த வைரஸைக் கட்டுப்படுத்துகின்றது.
- ❖ அனைத்துத் திறன்மிகு கொரானா வைரஸ் தடுப்பு மருந்துகளும் “ஸ்பைக்” (முள்புரதம்) என்ற டிஎன்ஏ புரதத்தின் ஒரு மரபணுப் பொருளை அடிப்படையாகக் கொண்டு உருவாக்கப் பட்டுள்ளது.
- ❖ “ஸ்பைக்” என்பது மனித உயிரணுக்களுக்குள் நுழைவதற்காக கொரானா வைரசால் பயன்படுத்தப்படும் ஒரு மூலக்கூறு முனை ஆகும்.



மாநிலச் செய்திகள்

ஆயுஷ் கவச் செயலி

- ❖ உத்தரப் பிரதேச மாநில அரசானது மருந்து குறித்த அறிவுரைகளை மக்கள் பெறுவதற்கு உதவுவதற்காக “ஆயுஷ் கவச்” என்ற ஒரு செயலியைத் தொடங்கி உள்ளது.
- ❖ இது பண்டைய முறைகளான ஆயுர்வேதம் மற்றும் யோகா ஆகியவற்றின் மூலம் மக்களின் நோய் எதிர்ப்புச் சக்தியை வலுப்படுத்துவதற்காக அவர்களுக்கு உதவ இருக்கின்றது.

பிஷ்னு சேந்திரா பார்வா

- ❖ பிஷ்னு சேந்திரா பார்வா என்பது ஜார்க்கண்ட் மற்றும் அதனைச் சுற்றியுள்ள ஒடிசா மேற்கு வங்கம் ஆகிய மாநிலங்களைச் சேர்ந்த பழங்குடியினரால் அனுசரிக்கப்படும் ஒரு வருடாந்திர வேட்டையாடல் திருவிழாவாகும்.
- ❖ வரலாற்றில் முதன்முறையாக, முழு ஊரடங்கின் காரணமாக இந்த ஆண்டு அந்த விழாவில் ஒரு விலங்கு கூட கொல்லப் படவில்லை.



நிஹாக்

- ❖ இமாச்சலப் பிரதேச அரசானது “நிஹாக்” என்ற ஒரு புதிய திட்டத்தைத் தொடங்க இருக்கின்றது.
- ❖ இந்தத் திட்டமானது நாட்டின் பிற பகுதிகளில் இருந்து அம்மாநிலத்திற்கு வரும் குடும்ப உறுப்பினர்களுக்குக் கல்வி அளித்தலை நோக்கமாகக் கொண்டுள்ளது.

பிரபலமானவர்கள், விருதுகள், மற்றும் நிகழ்வுகள்

புலிட்சர் பரிசு 2020

- ❖ ஜம்மு-காஷ்மீரைச் சேர்ந்த 3 புகைப்படக் கலைஞர்கள் புகைப்படத் துறையில் 2020 ஆம் ஆண்டிற்கான புலிட்சர் பரிசனை வென்றுள்ளனர்.
- ❖ யாசின் தர், முக்தர் கான் மற்றும் சன்னி ஆனந்த் ஆகியோர் இந்த விருதினை வென்றுள்ளனர்.
- ❖ இந்த விருதானது 1917 ஆம் ஆண்டில் ஜோசப் புலிட்சரால் ஏற்படுத்தப் பட்டது.
- ❖ இந்த விருதானது கொலம்பியா பல்கலைக் கழகத்தினால் நிர்வகிக்கப் படுகின்றது.
- ❖ இது புத்தக வெளியீடு, பத்திரிக்கை, நிகழ்நேர/இணையப் பத்திரிக்கைத் துறை, இசைத் தொகுப்பு மற்றும் இலக்கியம் ஆகியவற்றில் நிகழ்த்தப் பட்ட சாதனைகளுக்காக வழங்கப் படுகின்றது.



முக்கிய தினங்கள்

வெசாக் - புத்த பூர்ணிமா - முழு நிலவு தினம் - மே 07

- ❖ இது உலகம் முழுவதும் உள்ள புத்தத் துறவிகளுக்கான ஒரு புனித தினமாகும்.
- ❖ இரண்டரை நூற்றாண்டுகளுக்கு முன்பு கி.மு. 623 ஆம் ஆண்டில் வெசாக் தினத்தின் போது புத்தர் பிறந்தார்.
- ❖ மேலும் மற்றொரு வெசாக் தினத்தன்று புத்தர் ஞானோதயத்தையும் பெற்றார்.
- ❖ மேலும் மற்றொரு வெசாக் தினத்தன்று புத்தர் தனது 80வது அகவையில் காலமானார்.
- ❖ இந்தத் தினமானது 2000 ஆம் ஆண்டு முதல் ஒவ்வொரு ஆண்டும் ஐக்கிய நாடுகளால் அனுசரிக்கப் படுகின்றது.



உலகத் தடகள தினம் - மே 07

- ❖ இது முதன்முறையாக 1996 ஆம் ஆண்டில் அனுசரிக்கப் பட்டது.



- ❖ இந்தத் தினத்தை சர்வதேச முறைசாராத தடகளக் கூட்டமைப்பு (IAAF - International Amateur Athletic Federation) அறிமுகப் படுத்தியது.
- ❖ இது தடகளப் போட்டிகளில் இளைஞர்களின் பங்கேற்பை ஊக்குவிப்பதற்காக அனுசரிக்கப் படுகின்றது.

